

दारणा धरणावरील गोदावरी नदीवरील (नांदूर मधमेश्वर उन्नैयी बंधा-यावरील) गोदावरी उजवा तट कालव्यावरील (कि.मी.११०) वितरीका क्र.२० येथील कामाच्या अंदाजपत्रकास विशेष दुरुस्ती अंतर्गत प्रशासकीय मान्यता.

### महाराष्ट्र शासन

जलसंपदा विभाग,

शासन निर्णय क्रमांक : प्रमाप्र-२०२२/ (प्र.क्र.४८०/२०२२)/ सिंव्य(कामे)

मंत्रालय, मुंबई-४०००३२

दिनांक: १५ मार्च २०२४

#### वाचा:-

१. कार्यकारी संचालक, गोदावरी मराठवाडा पाटबंधारे विकास महामंडळ, छत्रपती संभाजीनगर यांचे पत्र.जा.क्र.गोमपाविम/सिंचन-१ / धार८०/ २०२२/ ९२६६ दि. २०/१०/२०२२.
२. शासन निर्णय - २०१७/५६६/१७/सिंव्य(कामे), दि.३१/०८/२०१८.
३. शासन निर्णय - २०१८/५५१/१७/सिंव्य(कामे), दि.२७/११/२०१८.
४. शासन निर्णय - २०१३/७८५/१३/सिंव्य (कामे), दि १/८/२०१९.
५. शासन परिपत्रक- प्रमा २०१३/७८५/१३/ सिंव्य (कामे), दि.१६/९/२०२१.
६. शासन परिपत्रक क्र-प्रमा २०१३/(७८५/१३)/ सिंव्य (कामे), दि १/१/२०१५.
७. शासन निर्णय क्रमांक संकिर्ण-२०२२/प्र.क्र.५१६/२०२२/सिंव्य(कामे) दिनांक १४/०३/२०२३

#### प्रस्तावना:-

दारणा प्रकल्प हा गोदावरी पाटबंधारे विकास महामंडळ, छत्रपती संभाजीनगर अंतर्गत आहे. सदर प्रकल्प हा गोदावरी खो-यातील दारणा उपखो-यातील आहे. सदर धरण हे मौजे नांदगाव बुद्रुक ता. इगतपुरी जि. नाशिक येथे दारणा नदीवर औंध नाला व दारणा नदी संगमाच्या उर्ध्व बाजूस असून चुनामिश्रीत संधानकात व दगडी बांधकामात बांधण्यात आले आहे. सदरचे धरण हे मुख्यतः नाशिक व अहमदनगर जिल्यातील दुष्काळी भागातील सिंचनासाठी बांधण्यात आले आहे. दारणा धरणा पासून ७५ कि.मी. अंतरावर गोदावरी नदीवरील नांदूर मधमेश्वर उन्नैयी बंधा-यापासून सुरू होणारा ११० कि.मी. लांबीचा गोदावरी उजवा कालवा व ९० कि.मी. लांबीचा गोदावरी डावा कालवा या कालव्यांची कामे सन १९११ ते सन १९१६ या कालावधीत ब्रिटीश अमदानीत पूर्ण झालेली आहेत.

गोदावरी उजवा तट कालवा सा.क्र.११० कि.मी. वरील वितरीका क्र. २० ची एकूण लांबी ६९८५ मीटर असून त्यावरील सिंचन क्षेत्र २९४१ हेक्टर इतके आहे. सदर मुख्य वितरीकेवरील दोन आडवे विमोचक (Cross regulator) हे दगडी बांधकामात असून पूर्णपणे तुटलेले आहे. तसेच मुख्य वितरिकेवरील जलझुंपीशुंडीका (SWF) चे बांधकाम असून ते संपूर्णपणे तुटलेले आहे.

वितरीका क्र. २० वरील मापन कुंडी देखील नादुरुस्त असल्याने पाण्याचे मापन करणे अशक्य होते. तसेच वितरिकेवरील सर्व विमोचक व ५ रस्ता पुल जीर्ण झालेले आहेत. या वितरिके वरील ६ फॉल ,गोंडेगाव

व नायगाव मायनरचे बांधकाम C.T.F. संपूर्णपणे तुटलेले आहे. तसेच वितरिका क्र २० व त्यावरील गोंडेगाव व नायगाव मायनर पाणी पूर्ण क्षमतेने विसर्ग होत नाही . वितरिका क्र २० चे प्रकल्पीय सिंचन क्षेत्र २९४१ हे असून मागील ५ वर्षांमध्ये झालेले महत्तम प्रत्यक्ष सिंचन सुमारे २०१.९९ हे आहे .सदर दुरुस्ती कामामुळे अंदाजे २५०० हे सिंचन क्षेत्र पुनर्स्थापित होण्यास मदत होणार आहे.

या पार्श्वभूमीवर दारणा धरणावरील गोदावरी नदीवरील (नांदूर मधमेश्वर उन्नयी बंधा-यावरील) गोदावरी उजवा तट कालव्यावरील (कि.मी.११०) वितरीका क्र. २० येथील कामाच्या अंदाजपत्रकास विशेष दुरुस्ती अंतर्गत प्रशासकीय मान्यता देण्याचा प्रस्ताव शासनाच्या विचाराधीन होता. त्याअनुषंगाने शासन पुढीलप्रमाणे निर्णय घेत आहे.

### शासन निर्णय:-

गोदावरी मराठवाडा पाटबंधारे विकास महामंडळ , औरंगाबाद अंतर्गत दारणा धरणावरील गोदावरी नदीवरील (नांदूर मधमेश्वर उन्नयी बंधा-यावरील) गोदावरी उजवा तट कालव्यावरील (कि.मी.११०) येथील वितरीका क्र. २० च्या विशेष दुरुस्ती कामाच्या रु ४,९३,८६,४७६/- (रु. चार कोटी त्रेन्व लक्ष शहाऐंशी हजार चारशे शहात्तर फक्त) एवढ्या खर्चाच्या प्रस्तावास खालील अटीच्या अधीन राहून सोबतच्या प्रपत्रानुसार प्रशासकीय मान्यता प्रदान करण्यात येत आहे.

- १) तांत्रिक मान्यता , निविदा प्रक्रिया , कामाचे नियोजन व पूर्णत्व , प्रशासकीय मान्यतेच्या मर्यादेत खर्च करणे इ. बाबींसाठी प्रचलित शासन निर्णय / परिपत्रके यांचे पालन करणे बंधनकारक राहिल.
- २) प्रस्तावित कामांमुळे होणाऱ्या खोदकाम तोडफोड याद्वारे उपलब्ध होणारे बांधकाम साहित्याचा पूर्ण वापर करून बचत साधावी.
- ३) सदर अंदाजपत्रकातील कामांसाठी कोणत्याही प्रयोजनार्थ सर्वसाधारणपणे मंजूर प्रशासकीय मान्यतेच्या मर्यादेबाहेर जाऊन, निधी वितरण अथवा अतिरिक्त खर्च करता येणार नाही.
- ४) सदर दुरुस्ती काम पूर्ण झाल्यानंतर प्रकल्पाच्या लाभक्षेत्रांतर्गत पाणी वापर संस्था स्थापित करून लाभक्षेत्र हस्तांतरीत करणेची संपूर्ण जबाबदारी क्षेत्रीय अधिका-याची राहिल.
- ५) प्रशासकीय मान्यता म्हणजे अहवालातील तांत्रिक बाबी अथवा निविदा विषयक क्षेत्रीय स्तरावरील निर्णयास मान्यता गृहीत धरली जाणार नाही.
- ६) प्रस्तावित दुरुस्ती काम पूर्ण करून वितरिका क्र २० वरील सुमारे २५०० हे सिंचनक्षेत्र पुनर्स्थापित करण्याची जबाबदारी क्षेत्रीय अधिकाऱ्याची राहिल.

प्रस्तावित कामासाठी होणारा खर्च ४७०० मोठे व मध्यम पाटबंधारे प्रकल्प यावरील भांडवली खर्च, ८०-सर्वसाधारण, १९०-सार्वजनिक क्षेत्रातील व इतर उपक्रमातील गुंतवणुका विशेष दुरुस्ती / विस्तार व सुधारणा कार्यक्रमा अंतर्गत भाग भांडवली अंशदान (०४)(०६) गोदावरी मराठवाडा पाटबंधारे विकास महामंडळास भाग भांडवली अंशदान (उर्वरीत महाराष्ट्र) (कार्यक्रम) (४७०० ०२७४) (योजनांतर्गत) ५४ गुंतवणुका या लेखाशिर्षा खाली टाकुन मंजूर अनुदानातून भागवावा.

या कामास प्रदान करण्यात आलेली प्रशासकीय मान्यता सिंव्य (कामे) कार्यासनाच्या नोंदवही मध्ये क्र. ६० सन २०२३-२४ मध्ये नोंदविण्यात आलेली आहे.

सदर शासन निर्णय संकेतस्थळावर [www.maharashtra.gov.in](http://www.maharashtra.gov.in) उपलब्ध करण्यात आला असून त्यांचा संगणक संकेतांक २०२४०३१५१७०९३५०९२७ असा आहे.

महाराष्ट्राचे राज्यपाल यांच्या आदेशानुसार व नावाने,

(न.गौ.बसेर)  
शासनाच्या उपसचिव

सोबत : सहपत्र

प्रत:-

- १) मा. राज्यपाल यांचे सचिव,
- २) मा.मुख्यमंत्री यांचे प्रधान सचिव,
- ३) मा.उपमुख्यमंत्री (जलसंपदा/वित्त) यांचे प्रधान सचिव,
- ४) मा.अध्यक्ष/उपाध्यक्ष, विधानसभा, विधानभवन, मुंबई
- ५) मा. उपसभापती, विधानपरिषद, विधानभवन, मुंबई
- ६) मा.विरोधी पक्षनेते, विधानसभा, मुंबई यांचे कार्यालय, विधानभवन, मुंबई
- ७) मा.विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई
- ८) अ.मु.स(वित्त) यांचे स्वीय सहायक, जलसंपदा विभाग, मंत्रालय, मुंबई,
- ९) अ.मु.स(नियोजन) यांचे स्वीय सहायक, जलसंपदा विभाग, मंत्रालय, मुंबई,
- १०) अ.मु.स (जलसंपदा) यांचे स्वीय सहायक, जलसंपदा विभाग, मंत्रालय, मुंबई,
- ११) सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
- १२) सचिव (प्रकल्प समन्वय) यांचे स्वीय सहायक, जलसंपदा विभाग, मंत्रालय, मुंबई,
- १३) महालेखापाल-१ (लेखा व अनुज्ञेयता/लेखापरीक्षा), महाराष्ट्र राज्य, मुंबई,
- १४) महालेखापाल-२ (लेखा व अनुज्ञेयता/लेखापरीक्षा), महाराष्ट्र राज्य, नागपूर,
- १५) कार्यकारी संचालक, गोदावरी मराठवाडा पाटबंधारे विकास महामंडळ, छत्रपती संभाजीनगर
- १६) मुख्य अभियंता, जलसंपदा विभाग, उत्तर महाराष्ट्र प्रदेश, नाशिक,
- १७) आंतर वित्त सल्लागार व सहसचिव, जलसंपदा विभाग, मंत्रालय, मुंबई,
- १८) अधीक्षक अभियंता व प्रशासक, लाभक्षेत्र विकास प्राधिकरण, नाशिक,
- १९) कार्यकारी अभियंता, नाशिक पाटबंधारे विभाग, नाशिक
- २०) सिं.व्य.(कामे)कार्यासन संग्रहार्थ.

शासन निर्णय क्रमांक : प्रमाप्र-२०२२/ (प्र.क्र.४८०/२०२२)/ सिव्य (कामे),

दि. १५ / ०३ / २०२४ चे सहपत्र

Sr.No.	Description of Item	Amount in ( Rs. )
1	C - Works (excluding Royalty)	38418702
2	Royalty	2131915
3	१ % Insurance	384187
4	१८ % GST	7299111
5	3 % Contingencies	1152561
	<b>Total Rs.</b>	<b>4,93,86,476</b>

(न.गौ.बसेर)  
शासनाच्या उपसचिव